

**महाराष्ट्र शासन**  
**सामान्य प्रशासन विभाग**  
शासन निर्णय क्रमांक - सीसीए-१७११/प्र.क्र.१२२/२०११/१४-ब,  
मंत्रालय, मुंबई - ४०० ०३२.  
दिनांक - १३ जून, २०१२

- संदर्भ - १) शालेय शिक्षण व क्रिडा विभाग, शासन निर्णय क्रमांक - राक्रीधो -  
२००२/प्र.क्र.६८/क्रीयुसे -२, दिनांक ३० एप्रिल, २००५  
२) शालेय शिक्षण व क्रिडा विभाग, शासन निर्णय क्रमांक - खेआस -  
२०१०/प्र.क्र.२७२/१०/क्रीयुसे -२, दिनांक ९ डिसेंबर, २०१०  
३) शालेय शिक्षण व क्रिडा विभाग, शासन निर्णय क्रमांक - खेआस -  
२०११/प्र.क्र.६/११/क्रीयुसे -२, दिनांक २१ मे, २०११.  
४) शालेय शिक्षण व क्रिडा विभाग, क्रमांक - खेआस -  
२०११/प्र.क्र.६/११/क्रीयुसे -२, दिनांक २४ नोव्हेंबर, २०११ रोजीचे पत्र

**निर्णय -**

संदर्भाधीन क्र.१ च्या शासन निर्णयान्वये राज्य शासनाने शासकीय व निमशासकीय सेवेमध्ये खेळाडूसाठी ५ % समांतर खेळाडू आरक्षण ठेवले आहे. सदरहू शासन निर्णयातील ३ (ड) मधील तरतूदीनुसार राज्याचे नांव उज्ज्वल होईल अशी कामगिरी करणाऱ्या खेळाडूला शैक्षणिक व वयाची अट शिथिल करून नियुक्ती देण्याचे अधिकार शासनास असले तरी राज्याचे नांव उज्ज्वल करणारी कामगिरी याची स्पष्टता संदर्भाधीन क्र.१ च्या शासन निर्णयात करण्यात आलेली नव्हती. त्याअनुषंगाने राज्याचे नांव उज्ज्वल केलेल्या अत्युच्च गुणवत्ताधारक खेळाडूंना शासन सेवेत थेट नियुक्तीची कार्यपद्धती संदर्भाधीन क्र.२ व ३ च्या शासन निर्णयान्वये निश्चित केलेली आहे.

संदर्भाधीन क्र.२ च्या शासन निर्णयान्वये गठीत केलेल्या मुख्य सचिवांच्या अध्यक्षतेखालील समितीने श्री.सतीश मुरलीधर पाताडे यांची कक्ष अधिकारी गट-ब या पदावरील नियुक्तीसाठी शिफारस केली आहे. सदरहू शिफारशीस मा.मुख्यमंत्री महोदयांच्या अध्यक्षतेखालील समितीने मान्यता दिली आहे. त्याअनुषंगाने श्री.सतीश मुरलीधर पाताडे, (खुला), लिपिक- टंकलेखक, सामान्य प्रशासन विभाग यांची राज्य सेवा गट-ब मधील कक्ष अधिकारी या पदावर सामान्य प्रशासन विभागात कक्ष अधिकारी म्हणून रु.१३००-३४८००, ग्रेड. पे रु.४४००/- या वेतनश्रेणीत सरळसेवेने नियुक्ती करण्यास शासन मंजूरी देत आहे.

श्री.सतीश मुरलीधर पाताडे यांची नेमणूक पुढील अटी व शर्तीच्या अधीन राहून करण्यात येत आहे.

- १) श्री.पाताडे यांची नियुक्ती ही मंत्रालयीन विभागातील कक्ष अधिकाऱ्यांचे (सेवाप्रवेश) नियम १९८९ मधील तरतूदीनुसार दोन वर्षासाठी परिविक्षाधीन (Probationer) म्हणून राहील.

- २) परिविक्षाधीन कालावधीत श्री.पाताडे यांनी मंत्रालयीन विभागातील कक्ष अधिकाऱ्यांसाठी (विभागीय परीक्षा आणि प्रशिक्षण) नियम, १९९१ अन्वये विहित केलेल्या विभागीय परीक्षेचे प्रशिक्षण घेणे व सदरहू परीक्षा विहित संधीत व कालावधीत उत्तीर्ण होणे आवश्यक राहिल. तसेच कक्ष अधिकाऱ्यांसाठी (विभागीय परीक्षा आणि प्रशिक्षण) नियम, १९९१ मधील तरतुदीनुसार विभागातील कामकाजाबाबत प्रशिक्षण घ्यावे लागेल.
- ३) परिविक्षाधीन कालावधीत यशवंतराव चव्हाण विकास प्रशासन प्रबोधिनी यांच्यामार्फत शासन निश्चित करेल तेवढ्या कालावधीसाठी पायाभूत प्रशिक्षण पाठ्यक्रमाचे आयोजन केले जाईल.
- ४) मंत्रालयीन विभागातील कक्ष अधिकाऱ्यांचे (सेवाप्रवेश) नियम १९८९ च्या नियम ६ मधील तरतुदीनुसार त्यांना मराठी व हिंदी भाषा परीक्षा जर ते त्या परीक्षांमध्ये यापूर्वीच उत्तीर्ण झाले नसतील तर किंवा त्यांना अशा परीक्षेत सूट मिळाली नसेल तर उत्तीर्ण होणे आवश्यक राहिल.
- ५) श्री.पाताडे यांचे काम परिविक्षाधीन कालावधीत अपेक्षित दर्जाचे आढळले नाही, अथवा ते विहित प्रशिक्षण पूर्ण करून विभागीय परीक्षा विहित संधी/ कालावधीत उत्तीर्ण होवू शकले नाही, तसेच त्यांची वर्तणूक समाधानकारक/ गट-ब च्या अधिकाऱ्यास शोभेशी आढळली नाही तर त्यांना सेवेतून कमी करण्यात येईल.
- ६) श्री.पाताडे यांनी सामान्य प्रशासन विभाग, शासन निर्णय क्रमांक प्रशिक्षण २०००/प्र.क्र.६१/२००१/३९, दिनांक ७ ऑगस्ट, २००१ मधील तरतुदीनुसार संगणक हाताळणे/ वापराबाबतचे ज्ञान असल्याबाबतचे शासन मान्य प्रमाणपत्र सादर करणे आवश्यक राहिल.
- ७) वर नमूद केलेल्या शर्ती व्यतिरिक्त सर्वसाधारणपणे राज्यसेवा गट-ब च्या अधिकाऱ्यांसाठी महाराष्ट्र शासनाने विहित केलेले इतरही सेवा नियम श्री.पाताडे यांना लागू असतील व त्या नियमांचे पालन करणे त्यांना बंधनकारक राहिल.

सदर शासन निर्णय महाराष्ट्र शासनाच्या संकेतस्थळावर उपलब्ध करण्यात आला आहे.

महाराष्ट्राचे राज्यपाल यांच्या आदेशानुसार व नावाने

म.चिं.पाटील

(म.चिं.पाटील)

सह सचिव, महाराष्ट्र शासन

प्रति,

श्री.सतीश मुरलीधर पाताडे, सामान्य प्रशासन विभाग, मंत्रालय, मुंबई - ३२

प्रत,

१. प्रधान सचिव (सेवा), सामान्य प्रशासन विभाग, मंत्रालय, मुंबई - ३२
२. सचिव, महाराष्ट्र लोकसेवा आयोग (पत्राने)
३. महासंचालक, यशवंतराव चव्हाण विकास प्रशासन प्रबोधिनी, पुणे (पत्राने)
४. महालेखापाल-१, (लेखा व अनुज्ञेयता) महाराष्ट्र, मुंबई
५. महालेखापाल-१, (लेखा व परीक्षा) महाराष्ट्र, मुंबई

६. अधिदान व लेखा अधिकारी, मुंबई
७. निवासी लेखा परीक्षा अधिकारी, मुंबई
८. उप सचिव, सामान्य प्रशासन विभाग (आस्थापना), मंत्रालय, मुंबई - ३२.  
त्यांना विनंती करण्यात येते की, मंत्रालयीन विभागातील कक्ष अधिकाऱ्यांचे (विभागीय परीक्षा आणि प्रशिक्षण ) नियम, १९९१ मधील तरतुदीनुसार विभागातील कामकाजाबाबत प्रशिक्षण देण्याची व्यवस्था करावी.
९. अवर सचिव, सामान्य प्रशासन विभाग का.क्र.१७, मंत्रालय, मुंबई - ३२.
१०. अवर सचिव, शालेय शिक्षण व क्रिडा विभाग, क्रीडुसे- २, मंत्रालय, मुंबई - ३२.
११. सामान्य प्रशासन विभाग, कार्यासन क्र.१४, १४-अ, १९
१२. निवड नस्ती